



بے منزل راستہ

تحریر: منصورہ احمد

عکارلویں

بے منزل راستہ

مختارلوں

ترجمہ: منصورہ احمد

مشعل

آر-بی 5، سینٹ فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

تعارف

محترم لوگوں اندونیشیا کے معروف ترین صحافیوں میں سے ہیں۔ صحافت ہی کیا، کسی بھی لحاظ سے انہیں ایک ممتاز شخصیت قرار دیا جاسکتا ہے۔ ۱۹۲۰ء میں وسطی سماڑا کے علاقے فان کباؤ میں پیدا ہوئے۔ ان کے والدین کا تعلق سماڑا کے باشکن قبیلے سے تھا جو اپنی آزادی روح اور راست بازیبا کی کے لئے مشہور تھا۔

سات سے تیرہ برس کی عمر تک سکول کی تعلیم مکمل کی پھر انہوں نے تین برس تک ایک بڑی کالج میں پڑھا۔ اس کے بعد کی ساری حیرت انگریز تعلیم سراسر ذاتی ہے۔ ۱۹۳۵ء کے لگ بھگ انہوں نے اندونیشی صحافت میں اپنا مقام پیدا کر لیا تھا۔ ان کی ساری جسمانی اور اخلاقی صلاحیتیں جمہوریت کے لئے وقف تھیں۔ ایک روایت یہ ہے کہ اس سال ولندیزی فوجوں کے اندونیشیا آنے کے بعد ان کے حامی سپاہی اس کے مضامین سے ناراض ہو کر اسے مارنے کے دفتر آدمی کے تھے۔ وہاں جا کر انہیں پتہ چلا کہ چھ فٹ لمبا لوگوں ان سے مقابلہ کرنے اور انہیں دروازے سے باہر چھینکنے کو بہت کافی تھا۔

لوگوں نے بے شمار سفر کئے۔ اپنی گرفتاری سے پہلے کے دس برس میں انہوں نے ملایا، برما، ہندوستان، تھائی لینڈ، ہانگ کانگ، فلپائن، امریکہ، جاپان، کوریا اور آسٹریلیا کا دورہ کیا۔ اس سفر نے انہیں ایک طرح میں الاقوامی شہری بنادیا۔ اس پر مستزادان کا بے شمار زبانوں کا علم ہے۔ انہیں انگریزی، ولندیزی، فرانسیسی، ہسپانوی، جرمن اور جاپانی زبانوں پر عبور حاصل ہے۔ صحافی کی حیثیت سے ان کی صلاحیتوں کا اندازہ ان کی مدیران ذمہ داریوں کے تنوع سے لگایا جاسکتا ہے۔ ایک ہی وقت میں وہ ایک روزانہ اخبار کے ایڈٹر ایک ماہنامے کے مدیر، ایک ہفت روزے کے پبلیشور اور ”سیاست“ نامی ایک ہفت

روزے کے شافتی سپلینٹ کے معاون تھے۔ بہر حال ۱۹۵۶ء میں اپنے گھر میں اپنی پہلی نظر بندی تک ان کی شہرت جکارتہ کے روزنامہ ”انڈونیشیاریا“ کے حوالے سے ہی تھی۔ یہ اخبار سماجی مسائل پر اپنی کڑی تنقید کے لئے مشہور تھا۔ اس زمانے میں ان کا سب سے اہم مضمون وہ تھا جس میں ۱۹۵۰ء میں ہارٹنی سے سویکارنو کی دوسری خفیہ شادی کا انکشاف تھا، ان کے مضمون کا نتیجہ سویکارنو کے خلاف احتجاجی جلوسوں کی صورت میں نکلا۔ جس میں خواتین کی تنظیمیں پیش پیش تھیں۔ اس وجہ سے لوبس سویکارنو کی لازوال نفرت کا سزاوار رُنگھرا۔

حالانکہ بیرون ملک ان کی زیادہ شہرت بطور صحافی کے ہے لیکن دراصل وہ صحافی سے آگے بھی بہت کچھ ہیں۔ ان کی دلچسپیاں لفظ کے محدود مفہوم میں صرف ”سیاسی“ نہیں ہیں ان کا اصل مسئلہ تو انسان کا بطور انسان کے وقار کا حصول ہے۔ یہی ان کی سب تحریریوں، تخلیقی مصروفیات و تراجم اور شافتی سرگرمیوں کی روح ہے۔

ان کا بہترین میدان ”کہانی“ ہے جس میں انکا باریک مثال بہدہ اور بہیت کی چاکدستی بآسانی دیکھی جاسکتی ہے۔ ان کی طنزیہ کاٹ انڈونیشی صورت حال کو اس طرح عالمگیر بنا دیتی ہے کہ وہ دنیا بھر کے انسانوں کی حماقتوں اور کم ہمتی کی داستان لگتی ہے۔ وہ سوفت کی روایت کے نمائندہ ہیں، اسی کی طرح سخت چھتنا ہوا اور جنگ جو یادہ اور ایمانداری کے ساتھ بد دیانتی کے افشا میں بے رحم قلم ہے۔ ان کی ان صلاحیتوں کا بہترین استعمال ان کی انگریزی کتاب *Twilight in Jakarta* میں ہوا، جو انہوں نے جیل میں لکھی۔ جیل سے ہی یہ مسودے کی صورت میں انڈونیشیا کے باہر سمجھ کر دی گئی۔ ۱۹۶۳ء میں اسے ہوچسن نے انگلستان میں شائع کیا اور اگلے برس وین گارڈ پبلشرز نے امریکہ سے چھاپا۔ فنی امنگ اور ولوے سے لکھی گئی اس کتاب میں آج بھی روز اول جیسی تاثیر موجود ہے یہا پہنچنے کی مسحور کن عکاسی ہے، جو ہمیں انڈونیشی سیاست میں آزاد جمہوریت کے آخری برسوں میں مختلف مدارج پر بد دیانتی اور مایوسی کی واضح تصویر دکھاتی ہے۔

..... ۱۹۵۵ء میں انہوں نے ”انڈونیشیاریا“ کی ادارت کرتے ہوئے جو قمی چاد شروع کیا تھا، کتاب میں اس کو آگے بڑھایا ہے اور بدی کی ان طاقتیوں کی نشاندہی کی ہے جو جراشیم کی طرح معاشرے کے جسم میں سراپا کر رہی تھیں۔ لوبس نے

بیاتا کہ کس طرح عقل و خرد کو ۱۹۵۲ء میں ہی ”بے منزل سفر“ لکھ کر لو بس نے ادب میں اپنا مقام پیدا کر لیا تھا۔

انڈونیشیا میں ادب کے فروع کی داستان بھی ایک رزمیہ جیسی ہے۔ بھاشا انڈونیشیا، انڈونیشیا کی قومی زبان ہے اور مالے زبان کی جدید صورت، وہ ۱۹۲۸ء تک کوئی واضح شکل اختیار نہ کر سکی تھی، حالانکہ مالے زبان کی معلومہ تاریخ ہزار برس پرانی ہے۔ ۱۹۳۰ء سے یہ ایک ادبی اور تعلیقی زبان کے طور پر استعمال ہونا شروع ہوتی لیکن اس کا اصل فروع ۱۹۲۲ء میں جاپانی قبضے سے ہوا جب انڈونیشی ادیب نے جدید انسان کے بنیادی مسائل کی طرف توجہ کی۔ ایک ہی جھٹکے سے ولندیزی ایسٹ انڈین معاشرے کا ڈھانچہ زمین بوس ہو گیا۔ ولندیزی گھروں اور لا بھریریوں کی لوٹ مار سے ایک اثر یہ پڑا کہ لا بھریریوں میں بند علم و ادب اور خیالات کا خزینہ عام لوگوں تک بھی پہنچا۔ دوسری طرف انڈونیشی ادیبوں اور دانشوروں کے چھوٹے سے گروہ کو ان کے حال پر چھوڑ دیا گیا۔ ان کے گرد و پیش میں صرف مایوسی رہ گئی اور انسانیت کی ایک لاوارث شکل۔ اس جھٹکے نے ادیبوں کی ایک نئی کھیپ تشكیل دی جن میں سے کچھ کو بعد میں ”۱۹۲۵ء کی نسل“ کا نام دیا گیا۔ ان کا سرخیل علامت نگار شاعر شارل انور تھا۔ ۱۹۵۰ء میں ان سب نے اپنے مشور کا بہت موثر اعلان اس طرح کیا۔

”ہم ساری دنیا کے تمدن کے جائز وارث ہیں۔ ایک تمدن جسے ہم اپنے انداز سے فروع دیں گے اور پھیلائیں گے۔ ہم عام انسانوں کے ہاں پیدا ہوئے اور ہمارے لئے یہی اصطلاح حوالہ ہو گی جس کی بنیاد پر ہم سوچ اور اظہار کی نئی صحت مند دنیا کیں تشكیل دیں گے۔

ہماری خاکستری جلد، سیاہ بال اور نیچے کے رخ جھکی رخسار کی ہڈیاں ہمیں انڈونیشی نہیں بنا تیں بلکہ ہماری سوچ اور کردار ہماری شخصیتوں کے بنیادی عناصر ہیں۔ ہم ایک نام دے کر اپنی انڈونیشی ثقافت کو محدود نہیں کرنا چاہتے۔ اس کی قدامت کو فخر کا وسیلہ بنا کر مطمئن نہیں ہونا چاہتے بلکہ اسے ایک نئی اور تو انا چیز کی حیثیت میں دیکھتے ہیں۔ اب انڈونیشی تمدن گلوب کے ہر کونے سے اثبات اور طاقت حاصل کرے گا ہم اپنی غلط قدروں کی اصطلاح کے راستے میں آنے والی ہر کاوث کی سختی سے

مخالفت کریں گے۔

ہمارے لئے انقلاب کا اصل مقصد پرانی اور دیمک خورde قدریوں کو ختم کرنا اور ان کی جگہ نئی قدریوں کو تشکیل دینا ہے۔ یہ مقصد پورا نہ ہونے تک ہمارا انقلاب ادھورا ہے۔ ہو سکتا ہے ہماری منزلیں ہمیشہ انوکھی نہ ہوں، لیکن ہماری بینادی تلاش انسانیت کی اعلیٰ ترین شکل ہے۔ اپنے مطالعے، تجربے اور خوابوں میں ہماری اپنی خوبیاں بھی شامل ہوں گی اور اپنے گرد و پیش کے لوگوں کے حوالے سے ہم آرٹسٹ اور معاشرے کے باہمی ربط سے آگئی رکھنے والوں کی طرح زندہ رہیں گے۔“

اطہار کا یہ وقار اور انقلاب کے ابتدائی دنوں میں پیدا ہونے والے شوزم کی مخالفت بہت سے ان غیر ملکی دانشوروں کو اپنی طرف راغب کرنے میں کامیاب ہو گئی ہے۔ جنہوں نے دراصل ۱۹۲۵ء کے بعد انڈونیشیا کو دریافت کیا۔ مختار لوبس اطہار کی اس روایت سے مسلک تھے۔

بدقلمی سے یہ ایک ایسی روایت ہے جو ۱۹۵۵ء تک اپنی توانائی ختم کر بیٹھی۔ ملک کی تیز رفتار اقتصادی پامالی، توقعات کی تکست اور مغربی نیوگنی کی ملکیت کے دعوے کے ساتھ مسلک مکمل طور پر تباہ کن جذبات زدگی نے، جس کی رفتار میں اضافہ ہو رہا تھا، عالمگیر انسان دوستی کو غیر ضروری قرار دے دیا تھا اور قدیم روایات کے ملے پر نئی دلچسپیوں کی تعمیر ہو رہی تھی۔ سو شلسٹ حقیقت پسندی، فن برائے معاشرہ، ادب برائے عوام اور ”فن ایک کلہاڑے اور ایک ڈبری کس کی طرح کا ایک آله ہے“ کے سے متقول مقبول ہو رہے تھے۔ یہ عشرہ گزر رہا تھا تو اپنی پسند قومیت پرستی اور کیونٹ پارٹی نے اس ادب کو جو سیاسی سے زیادہ انسان دوستی کا پرچار کرتا تھا، مدافعت پر مجبور کر دیا۔ ۱۹۳۳ء میں شارل انور تک کی شاعری کی اس بنا پر مذمت کی جانے لگی کہ وہ وجودیت کی اخلاقیات کی علم بردار ہے اور اس میں غیر سیاسی و سیاسی وسیع المشربی کا زادویہ نظر موجود ہے۔ ان تمام شخصیوں کی موجودگی میں بہت سے ادیبوں نے تخلیقی کام کو ناممکن قرار دے دیا اور دوسرے ادیب متنوع سچائیوں کی قدریں نمایاں کرنے لگے اور سیاسی مقاصد کے لئے لکھنے لگے۔

لوبس ان لوگوں میں سے تھے جن کا اعتماد پختہ ہوتا ہے۔ یہ درست ہے کہ انہوں نے ادب نویسی کو ترک کر دیا مگر وہ اپنی پوری قوت کے ساتھ انڈونیشیا کی اقدار کے

معیاروں میں سرایت ہونے والے زہر سے نبزد آزمائے ہے۔ ۱۹۵۷ء میں انہیں ایک ماہ کے لئے قید کر دیا گیا۔ پھر اپریل ۱۹۵۱ء تک انہیں اپنے گھر میں مقید رکھا گیا۔ بعد میں وہ رہائی سے فائدہ اٹھاتے ہوئے تسلیم ابیب میں انٹرنیشنل پرلیس انٹی ٹیوٹ کی دسویں جزوں اسیبلی میں شامل ہوئے۔ اگرچہ انہیں وہاں خبردار کر دیا گیا تھا کہ انڈونیشیا میں واپسی پر انہیں پھر گرفتار کر لیا جائے گا، اس لئے کہ انہوں نے اسیبلی میں تقریر کرتے ہوئے اپنے وطن میں پرلیس کی پابندیوں پر شدید تقدیم کی تھی، مگر انہوں نے واپس آنا پنا فرض سمجھا۔ واپسی پر انہیں فوراً گرفتار کر لیا گیا۔ ۱۹۶۶ء میں سوایکارنو کے زوال تک انہیں نظر بند رکھا گیا۔ جب ان سے پوچھا گیا کہ انہوں نے اپنا ذہنی توازن برقرار رکھتے ہوئے، قید کی مدت کیسے برداشت کی تو انہوں نے جواب دیا کہ ان کے پاس ایک خفیہ اختیار تھا یعنی ان کی پیوی حاصل۔ اس نے ثابت قدمی سے اخلاقی امداد مہیا کی تھی اور لا یون میں جہاں انہیں محبوس رکھا گیا تھا، وہاں وہ طویل سفر طے کر کے ان کے پاس آتی رہی ان کی خوارک کا بندوبست کرتی رہی، ان کے دو بچوں کے بارے میں بتاتی رہی اور باہر کی دنیا کی بابت مطلع کرتی رہی۔ انہوں نے انقلاب کے ان ابتدائی ایام میں ایک خواب دیکھا تھا ایک نظریہ اختیار کی اتنا اور یہ وہی خواب، وہی نظریہ تھا جو انہیں قوت بخشنا رہا اور یہ سب کچھ ”بے منزل سفر“ میں محفوظ کر دیا گیا۔

ناول کی کہانی کا زمانہ وہ ہے جب ۱۹۳۲ء میں ولندزیوں نے برطانوی نگرانی اور لگارجاتی معاہدے (انڈونیشیا کی ریاست ہائے متحدہ اور نیدر لینڈ.....انڈونیشیا یونین کی تحریک) کی خلاف ورزی کی جو پہلا پرلیس اقدام کھلاتی ہے۔ مرکزی کردار عیسیٰ کا ہے جو ایک سکول ٹیچر ہے وہ ایک نرم خو، سیدھا سادا انسان ہے جو جاپانی قبضے کے مصائب سے گزر اہے اور اب ولندزیوں کی طرف سے برطانوی وقفہ حکمرانی کی وجہ سے چکرا گیا ہے۔ عیسیٰ یقین سے نہیں کہہ سکتا کہ اس کی ذمہ داری کیا ہے۔ وہ کچھ دری کے لئے یہی طے نہیں کر پاتا کہ وہ کہاں سے پڑے۔ اس کے مقابلے میں پر جوش انقلابی حاصل ہے جو اپنے نظریوں اور عقیدے کے بارے میں ملکہ سے بول سکتا ہے اور جس کا اصول اپنے مقصد کے ساتھ وفا ہے۔ ان بظاہر دو متصاد کرداروں کو موسیقی متحد کرتی ہے۔ والکن اس زمانے سے انڈونیشیا میں مقبول ہے جب سولہویں صدی میں پرتگالی ثقافتی اور سیاسی اثرات نے

مجمعالجزا رکومتاڑ کرنا شروع کیا تھا۔ عیسیٰ اور حاضل دونوں ایک ہی ساز کو پسند کرتے ہیں اور حاضل تو ماہر موسیقی بھی ہے۔

دونوں کے درمیان عیسیٰ کی بیوی فاطمہ کا کردار ہے۔ شادی کے چھ ماہ بعد سے ہی عیسیٰ نامردی کا شکار رہتا ہے اور جیسے جیسے دونوں کی دوستی بڑھتی ہے حاضل فاطمہ کے قریب آ جاتا ہے۔ فاطمہ کے ساتھ اس کی ناشائستہ حرکت کے ذریعے اپنے دوست سے غداری، ایک طرح سے عیسیٰ کے ساتھ اس آخری غداری کا آغاز ہے جو ولد زیوں کی طرف سے اذیت رسانی برداشت نہ کر سکنے کی وجہ سے عیسیٰ کو برداشت کرنا پڑی۔

عیسیٰ خوفزدہ آدمی ہے، تند کا خوف، بیوی کا خوف، اپنے نفہ منہ بولے بیٹھ کی ناخوشی کا خوف، وہ اپنے آس پاس کے لوگوں کے خلاف کوئی قدم اٹھانے، کوئی لظہ بولنے سے ڈرتا ہے۔ یہ خوف اس نفسیاتی کیفیت سے متعلق ہے جو اسے نامرد بنا دیتا ہے اور جس کا، اس کے ڈاکٹروں کی رائے کے مطابق، صرف کسی باہر کی چیز سے یا کسی جذبے سے نہیں، بلکہ فیصلے کرنے کے خوف میں مبتلا ہے۔ اس کے لئے واقعات ہی اس کے فیصلے کرتے ہیں اس نے انقلاب کو نہیں چنا بلکہ انقلاب نے اسے چنا ہے اور یہ ”عدم فیصلہ“ اسے اس سڑک کے آغاز پر لے آیا ہے جس کا کوئی آخری سراہی نہیں۔ ایسے شجاعانہ کام کرنے کے لئے نہیں جن کے گیت ملک کی تاریخ میں گائے جائیں بلکہ صرف اپنے آپ سے سمجھوئی کرنے اور اپنی شدید کمزوری اور خوف کے ہمراہ زندہ رہنے کے لئے اسے منتخب کیا گیا ہے۔

اس سے بھی کچھ زیادہ پہ کہ چونکہ خوف اس کی نامردگی کی بنیاد ہے اس لئے اپنی مردگانگی کی بازیابی کے لئے انقلاب کی یہ سڑک اس کے نفسیاتی سفر کی ترجمان بھی ہے۔ اس ہممن میں عیسیٰ صرف ایک فرد عیسیٰ نہیں ہے بلکہ انڈونیشیا کی علامت ہے جو اپنی توانائیوں کو سمینے کے قابل نہیں ہے اور جو اپنی طرح کے ہزاروں کمزور لوگوں کے اندر معاشرتی اور اخلاقی قوت پیدا نہیں کر سکتا۔ ایسے کمزور لوگ جو ایسا معاشرہ وجود میں لا کیں جو اس ملک کی اخلاقی قد آوری پیدا کرنے سے منسوب ہو اور جس کے دم سے انسانی مسرت تک رسائی ممکن ہو۔

ناول کے پہلے صفحے سے سڑک کا یہ تصور پورے ناول میں بار بار نمایاں ہوتا

ہے، جب کالی گلیوں میں سڑک کے پیسے گرتے ہوئے اس چلتی پھر تی سڑک پر سے گزرتے ہیں جس کا کوئی آخری سرا نہیں ہے۔ عیسیٰ کے خیالات اس سڑک سے قوت حاصل کرتے ہیں اور یہ سڑک راتوں کی تاریکی میں اس کے خوابوں کے تعاقب میں رہتی ہے جب کہ اس سڑک پر پٹ جانے کا کوئی مقام ہی نہیں ہے۔ جس طرح جکارتہ میں پارش کے ساتھ بادلوں کی گرج شامل ہو جاتی ہے اس طرح کبھی بھی وہ ایک بھپک میں ایسا کوندا لپتا دیکھتا ہے جو گھپ اندر ہے کو جیرہ الات ہے۔ پھر اسے قرآن کے اس مشہور حصے کی گونج بھی سنائی دیتی ہے جس میں زندگی کو ایک طوفانی رات میں سفر کرنے کے مشابہ قرار دیا گیا ہے۔ ”بھل کی روشنی ان کی آنکھیں چند ہی دنیتی ہے اور جب انہیں روشنی ملتی ہے تو وہ چل پڑتے ہیں اور جب ان پر اندر ہیرا چھا جاتا ہے تو رک جاتے ہیں۔ (قرآن ۲۰:۲)

عیسیٰ کو اس سڑک کا کما حقہ، شعور حاصل نہیں جس پر اس نے قدم رکھا ہے مگر حاصل کو یہ سڑک صاف نظر آتی ہے اور اس کا بھرپور احساس تخصیص اس کے ایک ایسے نغمے میں اظہار پاتا ہے جس میں وہ کہتا ہے یہ موسیقی انسان کی بحیثیت انسان جدوجہد کا گیت گاتی ہے۔ میرے نزدیک فرد حقیقت ہے، حقیقت تک پہنچنے کا محض ایک ذریعہ نہیں ہے۔ یہ نغمہ میری زندگی ہے۔ یہ وہ انقلاب ہے جس کا ہم نے آغاز کیا ہے۔ مگر انقلاب حصول آزادی کا محض ایک ذریعہ ہے اور آزادی انسان زندگی کی مسرت اور شرافت کو شاداب کرنے کا ایک ذریعہ ہے۔“

مگر عیسیٰ کی سردمہری جاری رہتی ہے وہ اپنی انفرادیت میں سرشار رہنے کے بجائے ایک گروہ میں گمنام طور پر شامل رہنے کو ترجیح دیتا ہے جہاں اسے صدموں اور خراشوں سے نجات حاصل ہوتی ہے۔ اس کے باوجود یہ وہی ہے جس نے حاصل کی موسیقی کو آرکشرا میں سموئے کی زبردست تجویز پیش کی ہے۔ وہ حاصل کے اس کردار سے آشنا ہے جو اٹڈو نیشا کی تاریخ میں اس وقت سے گونج رہا ہے جب حضرت عیسیٰ کی پیدائش سے پانچ سو سال پہلے شرق الہند میں ڈونگ سونگ کی کانسی کی ثقاافت آئی۔ تب اس کی بازگشت، سنیاسیوں کی روح کو نئے کسی کیفیت میں آسمانوں پر لے جانے کا ذریعہ ہی اور عیسیٰ کی تجویز یہ تھی کہ ہمیں طبل کو اس طرح کی یہ آنکھ صورت پیدا کرنے کے لئے استعمال کرنا چاہئے جس سے ہماری مطلوبہ فضا پیدا ہوگی اور بت ہم طبل کی آواز کو آہستہ آہستہ دور لے

جانئیں گے تاکہ وہ نغمے کے پس منظر کی موسیقی کا کام دیتی رہے۔ اس کی یہ تجویز حیرت انگیز حد تک بیتحووں کے مزامیری نغمے کی یادداشتی ہے۔

حاضل کی موسیقی کی تشریح کے لئے اس سے زیادہ بھی کہا جاسکتا ہے اور اس کے نغماتی کیفیت کو انسان کی طرف سے مسرت کی تلاش کی تجھیم قرار دیا جاسکتا ہے اور طبل کو انڈونیشی فرد کی اس جستجو کا وہ حصہ جس میں تہائی ہے، خوف ہے، مسرت ہے اور دہشت ہے۔ اس سے منثور کا یہ اعتراف یاد آتا ہے کہ ”یہ انڈونیشی ثقافت کو ارض کے ہر گوشے سے آنے والے محرك کے سلسلے میں ہمارے ردعمل سے صورت پذیر ہوگی۔“

.....ایک محدود احساس قومیت کے بجائے کھلی قوم پرستی، جسے اپنے وقار پر اعتناد ہو، لوہم کا بنیادی یقین ہے۔ ایک لمحے کے لئے جب ہم بیتحووں کے مزامیری نغمے کی ابتداء میں طبل اور والکن کے مکالے کے بارے میں سوچتے ہیں تو کتاب کے بین السطور معانی کے ترفع کا احساس ہوتا ہے اور تب ہم عیسیٰ اور حاضل کی طرف متوج ہوتے ہیں جب وہ اپنے نئے نغمے کے لئے باری باری والکن اور طبل بجاتے ہیں۔ یہ کتاب جلدی میں لکھی گئی اس لئے اس میں خامیاں بھی ہیں، ناول میں ایک اساسی ہم آہنگی بھی ہے جو موسیقی کی اصطلاحات میں تکھی جاسکتی ہے۔ خوف کے بنیادی تصور، خود آگہی، نامردی، بھلی کے کوندے، سڑک یہ تمام آپس میں گھٹھے ہوئے ہیں اور طبل کا نفوذ کرتا آہنگ بھلی کی کڑک، خالی گلیوں میں ٹرک کے پھیلوں کی دھک و دھک اور عیسیٰ کے دل کی دھک دھک ایک الوہی نغمے کی طرح اسے خوف سے آخری خلاصی کی طرف لئے جاتی ہے۔

کتاب کے اہم موضوعات سر برآورده و انشور شجاعت موکوکی تحریروں سے منطقی منصوبہ بندی حاصل کرتے ہیں۔ شجاعت نے قومی ثقافت پر اپنے معروف مضمون میں لکھا تھا۔ ”انسان کا کسی نسل یا حکومت کی خدمت گزاری کے لئے ایک ہتھیار بن کر رہ جانا انڈونیشی شخصیت کے سراسر منافی ہے۔ انقلاب کے خاتمے پر فن اور فنکار کا مقدس ترین کام انڈونیشی انسان کی انسانیت کا تحفظ ہے کہ وہ سکیموں اور منصوبوں کی دلدل میں ڈوب نہ جائے اور محض ایک آلہ بن کر نہ رہ جائے، چاہے اس آلب کے مقاصد (اور نیت) اچھے ہوں۔ حاضل انہی خیالات کا اظہار کر رہا ہے جب وہ کہتا ہے۔ ”میرے لئے تو فرد مقصد

ہے نہ کہ مقصد کا ذریعہ، مملکت ایک ذریعہ ہے اور فرد کو مملکت کا ماتحت نہیں ہونا چاہیے۔“
اس طرح کے جذبات ۱۹۵۷ء سے ۱۹۶۵ء تک سکارنو کے ساتھ عقیدت اور
انڈونیشیا کی زندگی کے ہر پہلو کو انڈونیشی شخصیت اور مملکت کے ماتحت رکھنے کی کوشش کی
روشنی میں ایک بدشکل مسکراہٹ ہی پیدا کر سکتے تھے۔ مگر نکتہ یہ ہے کہ ۱۹۵۰ء سے لوبس نے
اس طرح کی صورت حال پیدا ہونے کا اندازہ لگایا تھا اور ۱۹۵۹ء میں شجاعت مونے
سکارنو کے قومی شخصیت کے نظریے کو اس کے اپنے خالق کے خلاف استعمال کرنے کی
جرأت اور ہمدردی کا مظاہرہ کر دیا۔ جب لوبس کو قید کیا گیا تو اس کی وجہ یہ تھی کہ وہ عالمگیر
انسان دوستی کے نظریے کا موید تھا۔ جب کہ اس وقت اس نظریے کو قدامت پسندانہ،
معاشرتی لحاظ سے غیر تخلیقی اور بورڑا و اقرار دیا جاتا تھا اور لوبس مصروف رہتا تھا کہ وہ پہلے
انسان ہے، ایک آزاد فرد ہے اور پھر انڈونیشی ہے۔

مغرب کی ادبی روایت کے پیش نظر مجھے اس کتاب میں شین بک کے ”دی مون
از ڈاؤن“ کی گونج سنائی دیتی ہے۔ موضوع اور ترکیب قریب ایک
ہیں..... ایک آبادی کے سیدھے سادے لوگ جب دشمن کے قبضے کی وجہ سے
مسلسل ہراس میں رہتے ہیں، آہستہ آہستہ انپی آزادی خطرے کو محسوس کرنے لگتے ہیں۔
میر آرڈن جس پر تمام ذمہ داری عائد ہوتی ہے، آہستہ آہستہ اور مذبذب، اس موقف کی
طرف راستہ ٹوٹتا ہوا بڑھتا ہے جسے بہر صورت اختیار کرنا ہو گا۔ عیسیٰ کی طرح وہ بھی ایک
ایسا شخص ہے جو خوف سے متعارف ہے اور اپنے انداز میں اس پر قابو پانا کیجھ جاتا ہے۔ وہ
اپنے دوست و نظر سے کہتا ہے ”تم جانتے ہو ڈاکٹر کہ میں چھوٹا سا آدمی ہوں اور یہ ایک
چھوٹا سا قصبہ ہے مگر ہم چھوٹے لوگوں میں وہ چنگاری ضرور ہونی چاہیے جو بعد میں بھڑک
کر شعلہ بنے۔ میں جانتا ہوں کہ میں بری طرح خوفزدہ ہوں اور میں نے انپی زندگی
بچانے کے لئے بہت کچھ سوچا ہے مگر اب وہ کیفیت چلی گئی ہے اور اب میں کبھی کبھی فرط
انبساط سے محسوس کرتا ہوں جیسے اب میں بڑا ہوں اور جیسا ہوں اس سے کہیں بہتر
ہوں.....“

دونوں کتابوں کا تعلق انسانی وقار سے ہے..... ایک واضح فرد سے نہ کہ
ہجوم میں ایک گنام آدمی سے۔ جب آرڈن کہتا ہے۔ ”آزاد لوگ جنگ شروع نہیں کرتے

مگر جب جنگ چھڑ جاتی ہے تو وہ نکست کی حالت میں بھی لڑتے رہتے ہیں۔ ہجوم میں شامل لوگ جو ایک رہنماء کے پیرو ہوتے ہیں ایسا نہیں کر سکتے، چنانچہ یہ ہجوم ہمیشہ لڑائیاں جیتا ہے مگر آزاد لوگ جنگیں جیتتے ہیں۔ ”وہ حاضل کا بیان دہرار ہا ہے۔“ انسانی جدوجہد ایک ہجوم کی جدوجہد نہیں ہے۔ یہ ان گیدڑوں کی بھونک نہیں ہے جو اکٹھے ہو کر شکار پر نکلتے ہیں بلکہ زندگی کی جدوجہد میں ایک منفرد گیدڑ کی بھونک اور غراہٹ اور دردار چیز ہے۔“ تا ہم موضوع میں ایک بنیادی فرق ہے۔ لوبس کی کتاب انسان سے بحثیت انسان زیادہ کھرے پن سے وابستہ ہے۔ سین بک نے ہٹلر کے خلاف جنگ میں سفراط سے آج تک کی مغربی تہذیب کا سپارالیا ہے اور ناروے کے دیپا یا توں کو بلغری خلست میں مشعل بردار کا کردار سونپا ہے۔ لوبس نے اندونیشی انقلاب کی تائید میں نہیں لکھا۔ یہ انقلاب اس کی نظر میں اس سے کہیں بڑی جدوجہد کا ایک حصہ ہے..... یہ انسانی روح کے وقار کو بیدار کرنے کا مقدس سفر ہے۔ چنانچہ وہ اس کے ہاتھ بے عیب صفات منصوب کرنے پر اپنے آپ کو مجبور نہیں پاتا۔ کسی بھی انسانی تحریک کی طرح انقلاب میں خیر کے ساتھ شر بھی شامل ہوتا ہے اور حشی اونٹونگ سے کردار کی اور بے مقصد قتل و غارت بھی، جس کے بارے میں لوبس نے لکھا ہے۔ یہ سب حاضل کی عظیم مثالیت کا حصہ ہے۔

ترقی پذیر قوموں کے جدید ادب میں اس طرح کے تجربات موجود ہیں اور ادیبوں کے ذہنوں پر یہی چیلنج، ترغیبات اور دباؤ حاوی ہیں۔ جب اپنی پسند سے وطن بدر ہونے والا جنوبی افریقہ کا ادیب ایزیکیل فابلیلی لکھتا ہے کہ دشمنوں نے اس سے نو آبادیت، جدید نوآبادیت اور شاہیت سے وابستہ کر دیا ہے تو جدید اندونیشی ادب کا طالب علم محسوس کرتا ہے کہ وہ یہاں بھی رہ چکا ہے اور جب وہ کہتا ہے ”ہم جنوبی افریقہ والے گزشتہ تین سو سال کے تشدد کے دوران سفید فاموں کی برتری کے خلاف خونی جدوجہد میں مصروف ہیں..... افریقی وقار کے لئے نہیں بلکہ اپنے انسانی وقار کے لئے۔ رہا ہمارا افریقی وقار، تو وہ تو ہے ہی مسلمہ حقیقت۔“ تو وہ افریقیائی ملکوں کے نفیاتی اور ادبی ارتقا کے ضمن میں ایک نازک مسئلے کو چھوتا ہے۔ جب وہ اس حیرت پر اپنی توجہ مرکوز کرتا ہے۔ ”آخر ادبی فضا میں اتنا بگاڑ کیوں ہو کہ روایت پر پورا اترنے والے معیاروں سے مختلف معیاروں کے ذریعے جدید ادب کو پر کھا جائے گا؟ آخر وہ اس

معاشرتی حوالے سے پر کھے جانے سے کیوں ڈرے جس سے اس نے جنم لیا اور وہ ایک ”سیاہ بہروپ“ کے پیچھے چھینے کے لئے کیوں بھاگا پھرے؟“.....”سیاہ بہروپ“ (سیاہ فامی کے تفاخر) کی جگہ سوکارنو کے انڈونیشی خصیت کی اساطیر سازی کا نظریہ رکھ لیجیے یا ماوزے نگل کا ”مزدور اور کسان“ اور دیگر طبقاتی وفادار یا اس جو جماعت کی سچائی کو انسانی اور اخلاقی سچائی سے برتر قرار دیتی ہیں۔

”بے منزل سفر“، اس وقت کی صورت حال کے دباؤ کے باوجود، جب اسے تحریر کیا گیا، انسان کا بھیثیت انسان ذکر کرتا ہے۔ اس طرح اس کی اہمیت اس کی بنیادی، ادبی، قدر و قیمت سے بھی زیادہ ہے کیونکہ قابلی کی طرح لوبس کا بھی پیغام یہ ہے کہ نی نوع انسان کی سب سے بڑی ضرورت، رنگ، نسل اور مذہب میں حقیقی اور خیالی کوتا ہیوں کو چھپانے سے احتساب کرنا ہے۔ اس طرح کتاب کے آغاز میں جولس رومنز کا جو یہ اقتباس درج ہے اس کی معقولیت واضح ہو جاتی ہے۔ ”خوف سے آزاد ہونے کے لئے ہمارے پاس کیا ہونا چاہیے؟“..... کس قسم کا خوف؟..... اس بزدلانہ عدم تحفظ کے احساس سے تو قطعی نہیں جو اس طرح کے بدشکل خیالات میں پناہ لینے پر مجبور کر دیتا ہے جیسے سیاہ فامی کا تفاخر، قومی خصیت اور اس طرح کے دیگر خیالات۔

لوبس اور شجاعت موكو کے خیالات کے درمیان جو باہمی ربط ہے اسکی وضاحت ممکن ہے کیونکہ لوبس بھی ایک دانشور ہے۔ میرے نام ایک خط میں اس نے واضح کیا تھا کہ اپنی تو انا یوں کو ادب کے بجائے صحافت کے لئے وقف کرنے کا فیصلہ اس نے سوچ سمجھ کر اور جان بوجھ کر کیا۔ اس نے محسوس کیا کہ اس طرح وہ جمورویت اور انفرادی ذمہ داری کے بارے میں اپنے نظریات کو زیادہ لوگوں تک پہنچا سکے گا۔ اگر اس کے ریکارڈ سے ظاہر ہوتا ہے کہ وہ جرأت مند آدمی ہے، تو وہ یہ اعتراض بھی کرتا ہے کہ وہ خوف سے باخبر ہے اور اپنے اداریوں کے نتائج سے خوفزدہ تھا اور اس لمحے کے انتظار میں تھا جب اس کے دشمن اس کے قلم کو خاموش کر دیں گے۔ اعصابی تناو۔..... انڈونیشیا میں مقناد قوتوں کا نازک توازن انتہائی پیچیدہ ہے۔ لوبس کے نزدیک تاریخی حالات کے حوالوں اور خاص اتجاذوں سے اس کے ان اصولوں پر کوئی زندگی پڑتی کہ قوم کو خواہ کسی بھی صورت حال کا سامنا ہو، جب تک اسے فرد کی آزادی کا اعتماد نہ ہو، وہ خود اعتمادی

سے محروم رہتا ہے کیونکہ لوگ جنہیں خود پر اعتماد نہیں ہوتا، وہ دوسروں کی طرف سے تحفظ کے دھوکے میں بٹلا ہونا پسند کرتے ہیں۔ اس کے پیغام کا نجٹ یہ ہے کہ ہر شخص کو اتنی جرأت حاصل کرنا چاہیے کہ وہ اپنے ضمیر کے مطابق اپنی ذمہ داریاں پوری کرنے کے لئے ایک راستے پر مردانہ وار چل سکے چاہے اسے تہا جانا پڑے۔

اخبارنویس کی حیثیت سے بھی لوہب نے اپنے تصور پر اپنا ایمان پختہ رکھا جو اس نے اس ناول میں پیش کیا ہے۔ تا ہم کیا امید کرنا زیادتی ہے کہ پختہ عمر تک پہنچنے پر وہ ادب کی طرف پلٹ آئے گا اور اپنے قارئین کو ”بے منزل سفر“ سے کچھ آگے لے جائے گا؟

ایشی ایچ، جونز

پروفیسر انڈونیشی زبان اور ادب

آسٹریلین نیشنل یونیورسٹی

کینبرا

(1)

بوندا باندی اور ابرآلود موسم نے وقت سے پہلے اندر ہیرا کر دیا تھا۔ گرج چمک سے سارا افق روشن تھا لیکن اس لمحاتی روشنی کے بعد تاریکی اور بھی گہری ہو جاتی تھی، بارش سے پناہ کیلئے ادھرا دھر بھاگتے چند لوگوں کے سوا سڑکیں خالی اور ویران تھیں، شہر میں خوف کی فضامسلط تھی۔

خالی گلیاں، درشت چہروں والے سپاہیوں سے بھرے ٹرک کے پہلوں کے سور سے گونج رہی تھیں۔ ٹرک دائیں طرف مڑا، سیدھا سامنے گیا، پھر دائیں طرف مڑا، پھر دائیں اور پھر آگے ہی آگے، ویران اور خالی گلیوں میں..... اردو گرداندھیرے اور بارش میں لپٹی رات پھیلی تھی..... اور بغیر کسی منزل کے ایک سڑک.....

چکار تھا۔ ستمبر ۱۹۳۶ء۔ صبح

گنگ جکسا میں تین بچے کھیل رہے تھے، ایک نے پنگ کی ڈور کس کر کپڑ رکھی تھی، دوسرا بچوں کے بل سے اونچا کیے کھڑا تھا اور تیسرا بدایات دے رہا تھا ”غلط، غلط ہوا دوسرے رخ پر ہے، جگہ بدلو“ دنوں نے اس کی ہدایت مان لی۔ ”بس اب ٹھیک ہے، اب اسے جانے دو۔ جلدی جلدی۔“

گنگ کیبوں سری و تین سے ایک اور بچہ آیا جو کھلنے والے تینوں بچوں سے بڑا اور مضبوط تھا۔ اپنی چال ڈھال اور شکل و شاہت سے وہ کوئی مقامی دھونسو، لگتا تھا، اس کے ہاتھ میں کٹھل کے پیڑ کی چھڑی تھی۔ گلی کے آخری سرے پر کھڑے ہو کر اس نے دائیں باکیں دیکھا، کھیل میں مصروف بچوں کو دیکھ کر مسکرا کر اور ان کی طرف چل دیا۔

”میں جو جو کی پنگ چھین لوں گا“ اس نے نہایت اطمینان سے سوچا۔ یہ خیال